

AVVIŻI

1. Infakkru lil kulhadd li is-SITT ktieb, bl-Ingliż, fis-serie "Twaqqif ta' Titular Ġdid" jinsab għall-bejgh. tistgħu takkwistawh mill-Girgenti waqt xi laqgħa ta' talb jew billi tiktbu lis-Segretarja:

Dr. S. Spiteri, LL. D,
16, St. James Str.,
Siggiewi

jew lill-Editor ta' dan il-fuljett
Bro. Victor Privitera, F.S.C., B. A.,
Stella Maris College
Gżira.

2. Il-Laqgħat ta' talb li jmiss se jsiru kif ġej:
Fil-4 u fit-8 ta' Ottubru 1998 fil-5.30 p.m.
Fl-1 u fil-15 ta' Novembru 1998 fit-3.30 p.m.
Fis-6 u fl-20 ta' Diċembru 1998 fit-3.00 p.m.
Fit-3 u fis-17 ta' Jannar 1999 fit-3.00 p.m.
3. Nixtiequ li dawk li jaqilgħu grazzji mingħand il-Madonna kemm direttament u kemm bl'interċessjoni ta' Ġuża Mifsud jagħmlu daqsxejn ta' rapport fuq il-grazzja li jkun qalghu u fejn jehtieg iġibu ċ-ċertifikat tal-fejqan mingħand it-tabib (mhux kif sar il-fejqan). Agħtu isimkom, l-indirizz, in-numru tat-telefon, u d-data tal-fejqan, jew grazzji ohra, u agħtu kull informazzjoni li tistgħu, jew lis-Segretarja jew lill-Editor jew lil xi membru iehor tal-Kumitat.
4. Min jaf xi grajja jew xi tagħrif speċjali fuq Ġuża Mifsud hu mitlub jagħmel kuntatt magħna, tal-Kumitat.
5. Il-Kumitat jinsisti li dawk kollha li jżuru 'l Madonna fil-girgenti, jiftakru li dak il-post hu POST TA' TALB – post fejn għandna nirrispettaw il-preżenza tal-Madonna. **tpaċpiċ żejjed ma jghinx id-devozzjoni!**

DIJKARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 36

OTTUBRU 1998

JITQASSAM BLA HLAS



Il-Girgenti, Post ta' Talb għal-Kulhadd

IL-PELLEGRINAĠĠI TAL-GIRGENTI Stqarrija tal-Kumitat

Peress li kuljum hafna nies bdew imorru jżuru lill-Madonna fil-Girgenti u numru kbir ta' Pellegrinaġġi, dan l-aħhar, ġew organizzati minn nies privati, il-Kumitat hass li kellu jagħmel stqarrija biex hadd ma jkun jista' johloq xi dell ikreh fuq il-Kumitat u l-Moviment Madonna tal-Konsagrazzjoni. Din l-istqarrija giet mibgħuta lill-mezzi kollha tax-xandir: gazzetti, radio, u televiżjoni. Imma mhux kollha ppubblikawha.

L-Istqarrija:

Il-Kumitat "Moviment Madonna tal-Konsagrazzjoni" jiddikjara li hu ma jassumi ebda responsabilità għall-pellegrinaġġi jew laqgħat ta' talb li qed jiġu organizzati b'mod privat minn diversi individwi quddiem l-istatwa tal-Madonna fil-girgenti. Il-Kumitat huwa biss responsabbli għal-laqgħat li sa mis-snin tmenin ilhom jiġu organizzati kull l-ewwel u t-tielet Hadd tax-xahar.

Madankollu jżid li l-post fejn isiru l-laqgħat huwa aċċessibbli għat-talb għal kulhadd u f'kull hin kif dejjem kien sa mill-1986.

Filwaqt li l-Kumitat jikkonferma li sehh dak li Ġuża Mifsud qalet ma xi individwi fil-privat, li l-gvern preċedenti kellu jispicċa fi żmien sentejn, huwa jiddeplora kull assoċjazzjoni politika li l-ġrajjiet tal-Girgenti qed jingħataw kemm fil-ġurnali kif ukoll fil-media l-oħra. Il-Kumitat jishaq li l-ghan ewlieni tal-Moviment huwa li tinxtered id-devozzjoni lejn il-Madonna u li jkun hemm talb għal paċi f'Malta u fid-Dinja.

Sylvana Spiteri
SECRETARJA
11.9.98.

Note ta' l-Editor:

Ftit wara l-mewt ta' Ġuża Mifsud, li saret fit-28 ta' Ottubru 1996, meta tela' l-Gvern Laurista, bdiet tiġri x-xniegħa li dak il-Gvern ma kienx se jidum aktar minn sentejn. Għalhekk il-Kumitat tal-Moviment tagħna hareġ stqarrija li dehret fil-*Lehen il-Girgenti* ta' Jannar 1997, No. 29, fejn ċaħad li Ġuża qatt għamlet xi priviżjoni dwar il-futur politiku ta' Malta. Infatti Ġuża qatt ma għarrfet lill-Kumitat jew semmiet affarijiet bħal dawn pubblikament.

Imma wara xi żmien, il-Kumitat sar jaf li xi individwi li, privatament, Ġuża kienet għarrfithom x'se jsir fil-futur. Dan it-tagħrif ingħata lilhom bosta snin qabel, saħansitra fi żmien il-Prim Ministru Karmenu Mifsud Bonnici. Għalhekk, fl-istqarrija tiegħu ta' issa, il-Kumitat ikkonferma li sehh dak li kienet qalet Ġuża lil dawn l-individwi. Dan qed ngħiduh biex kollox ikun ċar.

Siltiet mid-Diskors ta' Ġuża Mifsud fil-Laqgħat tal-Girgenti

N.B.: Matul il-laqgħat qeghdin jinqraw siltiet minn fuq il-kotba bl-isem "*It-Twaqqif ta' titular Ġdid*". Hawnhekk ġew riprodotti parti minn dawn is-siltiet. Għal aktar dettal wiehed jista' jikkonsulta l-kotba (nri. 1 sa 7) li jistgħu jinkisbu mill-Girgenti waqt il-laqgħat jew billi tikkuntattjaw lil S. Spiteri c/o 16, St. James Street, Siġġiewi.

ĠUNJU

"L-Ewkaristija trid illi ahna nkunu hafna nies tajba, hafna nies li l-providenza t'alla tinqeda bina biex inwasslu anka lil haddiehor din id-devozzjoni hekk kbira, u m'hux kif jagħmlu hafna minn hutna Maltin u Ghawdxin li lanqas jagħtu kas ta' Ġesù ta' l-Ewkaristija..."

Il-Madonna trid illi: "Meta nidhlu fil-knisja ma jkunx hemm dak it-tpaċċiċ quddiem Ġesù li jkun qiegħed jarana u jismaghna, għandna ngħibu quddiem għajnejna li fit-tabernaklu hemm Ġesù haj f'dik l-Ostja mqaddsa u divina." Trid il-Madonna li meta nkunu għaddejnin qrib xi artal nagħmlu ġenoflessjoni lil Ġesù li qiegħed b'tant imhabba fit-tabernakli tagħna tal-gzejjer żgħar tagħna ta' Malta u Ghawdex, meqjum għal imhabbitna. Trid il-Madonna illi ma għandniex nirċievu lil Ġesù ta' l-Ewkaristija meta nkunu mtebbgħin b'xi dnuv Alla jhares qatt mejjet, u anka venjal. Kemm jista' jkun nitbegħdu minnhom anka d-dnubiet żgħar u venjali, għaliex il-Madonna qaltli li Ġesù ta' l-Ewkaristija meta jidhol f'dik ir-ruh, jixtieq illi jsibha ġnien sabih imghammar b'hafna affarijiet spiritwali u tajba....

Trid il-Madonna illi f'dan ix-xahar ta' Ġunju u x-xhur l-oħra ta' wara x-xahar ta' Ġunju li niftakru fil-Qalb imqaddsa, fil-Qalb illi kienet tant immikta fuq is-salib illi hadet dik il-passjoni u l-mewt hekk kiefra għall-umanità, għall-bnedmin tad-dinja kollha. Napprezzawha din l-imhabba ta' Kristu l-feddej tagħna. L-Ewkaristija m'għandniex nirċevuha biss kull tmint ijiem jew fix-xahar ta' Ġunju, imma nkunu hafna u hafna kuraġġu biex jekk jista' jkun lil Ġesù ta' l-Ewkaristija ... nirċevuh fix-xhur kollha tas-sena.

Il-Madonna trid illi nkunu nies Ewkaristiċi, li nirċievu l-Ewkaristija (bit-tqarbina tax-xewqa) kull hin u kull mument biex fina tispikka dik l-imhabba vera li jrid minna l-Mulej permezz ta' Ibnu Ġesù Kristu, illi bagħatu fid-dinja għall-imhabba tagħna. ...

Kollox għandna nipprezentaw lill-Mulej minn filgħodu u ngħidu dik it-talba li tant ihobb il-Mulej u Ġesù ta' l-Ewkaristija u li l-Madonna qaltli biex ngħidha: O Qalb imqaddsa ta' Ġesù, kullma nitlob, kullma nixtieq, kullma nagħmel, kullma ngħarrab, kullma bihsiebu jgħaddi mingħalija llum u dejjem, noffri kollox għall-akbar glorja t'Alla, ta' Ġesù, ta' l-Ispirtu s-Santu Alla, tal-Madonna, ta' San Ġużepp u tas-sema. Jekk ma nafux ngħidu hekk filgħodu kif inqumu, imqar nagħtu l-qima b'dak ir-radd tas-salib fl-isem il-Mulej, fl-isem ta' Ġesù u l-Ispirtu s-Santu..."

LULJU 1998

"L-ghaziza Ommi Marija Santissima tal-Konsagrazzjoni qaltli: "Binti, issa li wasal ix-

xahar imqaddes minn tieghi, ix-xahar ta' Lulju, ix-xahar illi jiena tant inhobb ... ghidilhom lil hutek illi bhala nies kattoliċi nsara," ma ghandniex inharsu fil-hażin tal-lbies ta' dawn il-barranin li jiġu fostna, it-turisti, imma ghandna nharsu lejn it-twemmin tal-Knisja Kattolika...."

Hija qaltli: "L-ahhar li tlajt inti tkellimt hafna fuq id-dagha u fuq il-kliem ikrah u fuq l-Ewkaristija. Kien hemm hafna nies li giebu ruhhom sewwa u tajjeb, u flok li forsi kienu jidghu ghoxrin qeghdin jidghu ghaxra jew jidghu hamsa, naqqsu, u jekk Alla jrid il-Mulej jaghtikom glorja kbira f'Malta illi dan il-vizzju tant hu mishut u ikrah tad-dagha jispiċċa ghal kollox."

Il-Madonna qaltli: "F'dan ix-xahar ta' Lulju tal-Madonna tal-karmnu min jista' dejjem iżomm fuqu kuruna tar-rużarju.... Ir-rużarju ghandu jinghad kuljum qalb il-familji u jinghad bid-devozzjoni. Jiena mis-sema inbierek b'mod speċjali lil dawn il-familji, inbirikom lil dawn il-familji u qeghda nbierok l-art taghkom anka minhabba dik ir-rieda tajba li hawn fost il-Maltin u l-Ghawdxin.... Itolbu ghal dawk in-nies li ghadhom jinsabu 'il boghodu minn Alla biex jiġu fil-merhla ta' Alla, ghax bhalma ghedtilhom inti, il-passjoni Kristu ma hadhiex ghall-Papa u ghall-Isqof u ghas-sorijiet u ghas-sacerdoti biss, Kristu ha l-passjoni ghal kulhadd u dawn l-erwieh li huma 'l boghodu mill-Mulej ghandhom bżonn jiġu qrib il-Mulej, biex il-Mulej ibierok lil artkom ta' Malta u Ghawdex u jbierek il-bqija tad-dinja. Kif ghidtlek, itolbu ghall-Italja, ghall-Amerka, ghar-Russja, ghidu dik it-talba li inti ghedtilhom: 'Alla tieghi, jiena nemmen fik, nadura, nittama u nhobb lilek, nitlobok mahfra ghal dawk kollha li ma jemmnux, ma jadurawx, ma jittamawx, ma jhobbux u ma jservux lilek'."

U jahasra ghaliex imbaghad insibu nies li anka fl-art żghira taghkom jibded jghidu 'u ahna dan Alla qatt ma rajnieh, u dan Alla fejn hu?' U dan mhux kulhadd jista' jarah 'l Alla fejn hu! fis-sema qiegheed Alla, f'dik il-Belt ċelesti li tarawha filghodu kif tqumu, dawk il-kwiekeb, dak il-qamar, il-hin tas-Sajf il-Mulej jibghat iż-żerniq tax-xemx, fi żmien ix-xitwa il-Mulej iqarrab il-hsejjes tar-raghad, sajjetti, xita u maltemp u j'Alla dan il-maltemp jibqa' sejjer bil-kwiet u ma jgibx inkwiet, ghaliex il-Mulej jista' anka, tisimghu fuq barra kif isiru dawk id-diżgrazzji, ifuru x-xmajjar, dak il-kwantità ta' silġ, hafna silġ, hafna valangi jinqalghu b'dak il-maltemp li jaghmel, dak ghax il-Mulej ikun hemm xi haġa u l-Mulej per eż., jisghobbih hafna ghal hafna affarijiet.

Binti, semmiha hafna din il-biċċa tax-xoghol illi qeghda ssir ma' kullimkien, anka fl-art żghira taghkom, jahasra hafna tfal innocenti li l-Mulej ikun ha jibghat lill-ġenituri taghhom, dawna jinqatlu fi żmien granet, ġimghat jew ftit xhur. Binti, dan l-abort, il-Mulej tant qed jisghobbih minhabba dan il-qtil ta' hafna tfal innocenti. Ishaq u ghidilhom li l-Mulej ma jridux l-abort. Il-Mulej ma jridux dan il-qtil bl-addoċċ ta' nies innocenti kif qed isir f'hafna postijiet. Fejn hemm il-gwerer kulhadd bl-addoċċ jinqatel jahasra, minghajr htija. Dak niżel 'l hemm, dak l-ajruplan sploda 'l hemm, dak b'vendikazzjoni.... Dana ghaliex din il-mibeghda?...

Jiena ghedtlek ix-xhur illi ninzel naghmel dawra fil-Purgatorju u dawk illi japprezzawni fir-rużarju, jiena nqarbilhom hafna, navviċinahom hafna lejn il-Ġenna.... Issa li qorbu dawn ix-xhur ta' Lulju, ta' Awissu, ta' Settembru, jiena ninzel fil-Purgatorju, u jekk ikun hemm xi erwieh safja jaqdbu mal-lbisa divina tieghi u ntellagghom fejn il-Mulej...."

GRAZZJI MAQLUGĦA

Fejqa ta' John Parnis u martu Maria, minn B'Bugia. John kellu blockage serju f'imniehru xi tliet snin ilu. Ghalhekk kien ghamel operazzjoni permezz ta' Dr. Soler. Imma xorta baqa' jbati hafna minn imniehru. Fi Frar 1997, mar ghand l-ispeċjalista Dr. Charles Borg l-isptar San Luqa, li ghamillu ċertifikat li kien ibati minn allergija qawwija, kif jidher f'dan iċ-ċertifikat.

Marija kellha ġerha fuq mohha in-naha ta' fuq u kienet tmur l-isptar Boffa biex iddewwiha taht il-kura tal-Professor Pace.

IL-FEJQAN

John u Marija marru l-Girgenti ghall-ewwel darba biex jiehd sehem fil-pellegrinaġġ ta' Mejju 1998. Wara li talbu bil-qalb lill-Madonna ghall-fejqa taghhom, hadu mill-ilma mbierok mill-Madonna, bit-tama li Hija taghmel maghhom dak li t-tobba ma setghux jaghmlu.

Meta John u Marija ġew ghal-laqgħa ta' talb li kien imiss, it-tnejn, b'ferh kbir, irrappurtaw il-fejqa shih taghhom. John ma kellux aktar inkwiet f'imniehru, u l-ġerha ta' Marija kienet ghebet ghal kollox.

It-tnejn, illum, jattendu l-laqgħa ta' talb il-Girgenti, bhala ringrazzjament ta' dak li l-Madonna ghamlet maghhom. Il-fejqa taghhom iqisuh xejn inqas minn miraklu.

MARIO ATTARD MINN S. ĠWANN

Fl-20 ta' Lulju 1998, 10.45 a.m., kien qed isuq il-mutur f'Naxxar Road meta karrozza ġejja minn Conception Str., baqgħet diehla dritt fuqu. Ghalkemm hu tar minn fuq il-mutur, ma sofriex ġriehi. Ta' dan hu jirringrazzja lill-Madonna ghall-harsien li tagħtu. Mario hu devot tar-Rużarju u jattendi il-Laqgħa ta' talb tal-girgenti.

SPTAR SAN LUQA
G'MANGIA



ST LUKE'S HOSPITAL
G'MANGIA

Our Ref. _____

Tel: 241251/247860

Your Ref. _____

234101

DDI: 2595 - Ext No.

25/2/97

*To whom it may concern
This is to certify that
John Parnis suffers from
severe allergic rhinitis,
and should avoid dusty
atmospheres or wear a
protective mask.*

Dr. CHARLES BORG MB, D. Spec. - O.R.L.

Department of Otorhinolaryngology
SEGRETARJU PARLAMENTARI GĦAS-SANNA
PARLIAMENTARY SECRETARY FOR HEALTH

DH 75 (1)

MRS. A. XUEREB MINN VITTORIOSA

Mrs. Xuereb, f'itra li kitbilna, tistqarr li ghandha fiduċja kbira fl-interċessjoni ta' Ġuża Mifsud; ghax meta tghidilha tidhol ghaliha quddiem Alla, dejjem taqla' dak li jkollha b'zonn. Hekk ġara meta hija u t-tifla taghha kellhom uġigh f'saqajhom u wara li talbu, l-uġigh għaddielhom għal kollox.

Mrs. Xuereb xtaqet ikollha santi ta' Ġuża Mifsud.

MRS. M. MIZZI MINN HAL LUQA

F'itra li kitbet fit-28 ta' Novembru 1997, tghid hekk: "Jien ghandi tlett itfal u jien għaddej minn esperjenza tal-Madonna tal-Girgenti ghax f'Novembru tal-1996 jiena ma stajtx nimxi u għamilt tliet xhur fis-sodda.

Imbagħad, qisu xi hadd qalli biex immur hdejn il-Madonna tal-Girgenti. Jiena mort u tlabtha u dik il-ġingħa ma mortx għall-massaġġi u safrantant għaddieli kollox. Bit-talb tal-Madonna jiena fiqt.

C. DEBATTISTA MINN B'BUGIA

F'itra li kitbet fl-1 ta' Frar 1998, tghid hekk: "Qieghda nikteb biex ninfurmakom li xi xahrejn ilu kelli habiba tieghi tbatu minn uġigh f'widnejha.

Meta kellmet speċjalista dana qalilha li jekk l-uġigh ikompli ikollha b'zonn ta' operazzjoni żgur. Jien tlabt hafna ghaliha biex jekk inhi r-rieda t'Alla, bl-interċessjoni ta' Ġuża Mifsud tfig minghajr operazzjoni. Xi granet wara, qaltli li tinsab tajba hafna u li l-uġigh marilha għal kollox."

JOSEPHINE SCAVONE MINN B'BUGIA

Josephine baghtet ittra twila taht forma ta' poezija fejn semmiet xi grazzji li qalghet minghand il-Madonna bl-interċessjoni ta' Ġuża Mifsud.

L-ewwel grazzja kienet meta kisret idha u wahhluhelha hazin. Talbet lill-Madonna biex tfejqilha ida u offritilha l-wirt minn ta' żewġha għall-bini tal-kappella, il-Girgenti.

It-tieni wahda kienet meta hi kissret kikkra tal-pyrex u biċċa hġieġa dahlitilha f'sieqha. Hi kienet thossha imma l-klinik ma setghux isibuha. Għal sentejn shah ma setghetx tilbes żarbun u kellha toqghod bil-papoċċ id-dar. Marret il-Mellieha għand ohtha li tatha *cushion* tal-kallijiet, tond b'toqba fin-nofs, biex tpoġġieħ fejn kienet thoss il-hġieġa; u hekk għamlet. Talbet lill-Madonna, bl-interċessjoni ta' Ġuża Mifsud u poġġiet ftit ilma minn tal-Girgenti fit-toqba tal-cushion. Għall-habta ta' nofs il-lejl hasset xi haġa miexja fejn kellha l-hġieġa. B'subghajha setghet thoss il-hġieġa hierġa. Qajmet lil ohtha u din ukoll hasset l-istess. Minn dakinhar ma hassithiex il-hġieġa aktar u setghet tilbes iż-żraben li kellha.

It-tielet grazzja kienet meta minghajr ma kienet tistennieha, il-Madonna sabitilha post ma' familja fejn tant thobbha u jagħmlu minn kollox biex jarawha kuntenta.

Fl-ahhar, Josephine, thegġeġ lil kulhadd biex dejjem jitolbu lill-Madonna bl-interċessjoni ta' Ġuża Mifsud. (Ma ppubblikajniex dawn il-grazzji taht forma ta'

poezija imhabba nuqqas ta' spazju. – L-Editor).

N.N. FIS-6 TA' SETTEMBRU BAGHTILNA DIN IN-NOTA.

"Hawn Lm5 għall-b'zonnijiet ta' fuq, bhala ringrazzjament tal-grazzja li qlajt, bl-interċessjoni ta' Ġuża Mifsud. Grazzi Madonna! Ibqa' idhol għalina u għas-salvazzjoni ta' Malta."

AMY YEOMANS MINN B'KARA

F'itra twila u sabiha, Amy irrakkuntat kif fieqet għal kollox minn marda msejha "*lazy bladder*", xi ghaxar snin ilu; u dan l-ahhar minn nefha ta' sieqha x-xellugija.

Hi kitbet hekk: "Fil-laqgħa tal-Hadd, 2 ta' Awissu, 1998, ġejt għal-Laqqgħa ta' Talb bhas-soltu; kelli rigejja mill-irkobba 'l isfel minfuħa, speċjalment is-sieq u s-swaba, li kienu qishom buzzieqa. Kont inhossha tqila fil-mixi u kont inweġġa' ftit meta ninzel it-taraġ. Kemm-il darba kont sejra għand it-tabib, imma ma mortx. Dakinhar tal-laqqgħa qgħadt bil-qieghda hdejn il-hawt tal-ilma, inżajt iż-żarbun u roxxejt l-ilma fuq sieqi, waqt li kultant kont inhares lejn il-Madonna u anke għedt xi talba f'qalbi. Kont nahseb li s-Sinjura tal-Hajja tista' tfejjaqni.

Mort id-dar u sieqi qisha baqgħet l-istess għal xi tlett ijiem. Wara kont ergajt se mmur għand it-tabib imma f'qalbi kelli tama fil-Madonna. Wara xi hamest ijiem donna bdiet iċċedi. Bdiet tinzel ftit ftit sakemm wasal is-6 ta' Settembru 1998 (jum il-laqqgħa ta' talb) u sieqi giet perfetta."

Amy tghid li Alla, hadd ma jista' jifhm. Huwa jaf kif ifejjaq. Fejqan minnu jista' wkoll isir bilmod; kollox skond ir-rieda Tiegħu.

Fl-ahhar ta' l-itra Amy qalet hekk: "Hemm fuq, f'dik l-ispeċi ta' knisja, tal-Madonna tal-Girgenti, thoss paċi, ferh mhux ta' din id-dinja; u s-slaleb li tiġi bihom hemm fuq ma thosshomx. Ġuża Mifsud issa qed tgawdi 'l Alla. Kienet bniedma magħżula minn Alla bhala strument. Fi kliemha hemm serjetà, imhabba għall-proxxmu kbira, umiltà, paċi lil kulhadd, gherf tal-Mulej, tal-Ispirtu s-Santu".

MA' DAWN IL-GRAZZJI INŻIDU DAN IL-FATT

Dan ir-rapport sar minn Carmen Garcia. Carmen kienet marret pellegrinaġġ ma' Karismatiċi ohra, iżuru Ruma u San Giovanni Rotondo ta' Padre Pio. Mal-grupp tagħha kien hemm żaġhżuġh, jismu Mario Scott, tal-istess grupp Karismatiku. Carmen offrietlu labtu tal-Madonna tal-Konsagrazzjoni. Allura Mario spjegalha kif sar jaf lil Ġuża Mifsud, u qalilha li kien mar il-Girgenti u kien ipparkja l-mutur hdejn it-taraġ fejn hemm l-istatwa ta' San Ġużepp.

Giet Ġuża, qabdet il-crash-helmet u libsitu, u qalet: "Kemm hu sabih dan il-mutur! ... Ta' min hu?" Mario qalilha li tiegħu. Ġuża harset lejha u qaltli: "Int, ha tagħmel il-ġid". U dan sehħ; ghax Mario mar mas-Sorijiet ta' Madre Tereza, Napli, tliet darbiet; sar ihobb ighin fejn jista', lil min hu fil-b'zonn. Dana sehħ wara li kien iltaqa' ma' Ġuża il-Girgenti.